

II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

DEĊIŻJONIJIET

KUNSILL

DEĊIŻJONI TAL-KUNSILL

tas-26 ta' Novembru 2007

**dwar estensjoni ta' sena għall-programm supplimentari ta' riċerka li għandu jiġi implimentat miċ-
Ċentru Kongunt tar-Riċerka għall-Komunità Ewropea għall-Energija Atomika**

(2007/773/Euratom)

IL-KUNSILL ta' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea għall-Energija Atomika, u b'mod partikolari l-Artikolu 7 tiegħu,

Wara li kkunsidra l-proposta mill-Kummissjoni, preżentata wara konsultazzjoni mal-Kumitat Xjentifiku u Tekniku,

Wara li kkunsidra l-opinjoni tal-Bord tal-Gvernaturi taċ-Ċentru Kongunt tar-Riċerka (ĊKR),

Billi:

- (1) L-iżvilupp tal-mediċina nukleari fi hdan l-Unjoni Ewropea jikkontribwixxi għall-oġettiv li tiġi żgurata l-protezzjoni tas-saħħa umana. Dan jehtieg l-użu akbar ta' reatturi għall-ittestjar għal skopijiet mediċi.
- (2) Fid-19 ta' Frar 2004, il-Kunsill adotta Deċiżjoni dwar l-adozzjoni ta' programm supplimentari ta' riċerka li għandu jiġi implimentat miċ-Ċentru Kongunt tar-Riċerka għall-Komunità Ewropea għall-Energija Atomika ⁽¹⁾. Dan il-programm ġie adottat għal perijodu ta' tliet snin, sa l-1 ta' Jannar 2007.
- (3) Fi hdan il-qafas taż-Żona Ewropea ta' Riċerka, il-programm supplimentari ta' riċerka li jinvolvi r-reattur ta' fluss għoli (HFR – *high flux reactor*) f'Petten hu wiehed mill-mezzi ewlenin li għandha l-Unjoni sabiex tikkontribwixxi għall-appoġġ u l-ittestjar ta' metodi mediċi ta' dijanjożi u terapija, għall-iżvilupp tax-xjenzi tal-materjali u għas-soluzzjoni ta' problemi fil-qasam ta' l-enerġija nukleari.
- (4) L-HFR jinsab f'kundizzjoni operabbli sa l-2015 mill-inqas, u fi Frar ta' l-2005 nharġet liċenzja operattiva

għidha lill-operatur tar-reattur. Huwa mehtieg, għalhekk, li dan il-programm supplimentari ta' riċerka jiġi estiz b'sena oħra sabiex isir użu mill-faċilitajiet tekniċi li hemm disponibbli. Jinhtieg li l-estensjoni jkollha effett retroattiv, sabiex tkopri l-attivitajiet kurrenti tal-programm fil-perijodu mill-1 ta' Jannar 2007.

- (5) Il-kontribuzzjonijiet finanzjarji mehtieġa għal din l-estensjoni tal-programm supplimentari ta' riċerka jiġu mogħtija direttament mill-Olanda u minn Franza,

ADOTTA DIN ID-DEĊIŻJONI:

Artikolu 1

Il-programm supplimentari ta' riċerka dwar l-operazzjoni tal-HFR (il-Programm), li l-oġettivi tiegħu huma esposti fl-Anness I, huwa b'dan estiz b'perijodu ta' sena, b'effett mill-1 ta' Jannar 2007.

Artikolu 2

Il-kontribuzzjonijiet finanzjarji stmati għall-eżekuzzjoni tal-Programm għandhom jammontaw għal madwar EUR 8 500 000. It-taqsim tal-kontribuzzjonijiet hu mgħoti fl-Anness II.

Artikolu 3

Il-Kummissjoni għandha tkun responsabbli għall-implimentazzjoni tal-Programm, u għal dan il-ghan, għandha tagħmel użu mis-servizzi taċ-ĊKR. Il-Bord tal-Gvernaturi taċ-ĊKR għandu jinżamm infurmat dwar l-implimentazzjoni tal-Programm.

Artikolu 4

Qabel il-15 ta' Gunju 2008, il-Kummissjoni għandha tippreżenta rapport dwar l-implimentazzjoni ta' din id-Deċiżjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew.

⁽¹⁾ Deċiżjoni tal-Kunsill 2004/185/Euratom tad-19 ta' Frar 2004 (ĠU L 57, 25.2.2004, p. 25).

Artikolu 5

Din id-Deciżjoni għandha tidhol fis-seħh fil-jum tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Għandha tapplika mill-1 ta' Jannar 2007.

Artikolu 6

Din id-Deciżjoni hija indirizzata lill-Istati Membri.

Magħmula fi Brussell, 26 ta' Novembru 2007.

Għall-Kunsill

Il-President

J. SILVA

ANNEX I

OBJETTIVI XJENTIFIČI U TEKNIČI TAL-PROGRAMM

L-oġġettivi tal-Programm huma primarjament:

1. L-operazzjoni bla periklu u affidabbli tar-reattur ta' fluss għoli (HFR) li jinsab Petten; din l-attività tinvolvi l-użu normali ta' l-installazzjoni għal aktar minn 250 jum fis-sena u l-ġestjoni taċ-ċiklu tal-kombustibbli taħt il-kontrolli rilevanti ta' sikurezza u kwalità.
2. L-użu razzjonali tal-HFR se jiġi żviluppat f'firxa wiesgħa ta' dixxiplini. It-temi prinċipali ta' riċerka u żvilupp li jinvolvu l-użu tal-HFR jinkludu: it-titjib fis-sikurezza ta' reatturi nukleari eżistenti; is-saħħa, inkluż l-iżvilupp ta' isotopi mediċi sabiex iwieġbu għal mistoqsijiet li jgħorġu mir-riċerka medika, u l-ittestjar ta' teknika medika terapewtika; il-fużjoni, ir-riċerka u t-taħriġ fundamentali; u l-immaniġġar ta' l-iskart, inkluża l-possibbiltà li jiġu żviluppati kombustibbli nukleari permezz ta' l-eliminazzjoni tal-plutonju tal-grad adatt għall-armamenti.

ANNEX II

TAQSIM TAL-KONTRIBUZZJONIJET IMSEMMIJA FL-ARTIKOLU 2

Il-kontribuzzjonijiet għall-Programm għandhom jiġu mill-Olanda u minn Franza.

It-taqsim ta' dawn il-kontribuzzjonijiet hu kif ġej:

Olanda: EUR 8 200 000

Franza: EUR 300 000

Total: EUR 8 500 000